
नोटंकी कला 


लोक-संबेदनशीलता जब अपनी रचनात्मक प्रक्रिया से जुड़ती है तब उसके 
विविध रूप अपने आप सामने आ जाते हैं। लोक की कोई भी रंग-प्रस्तुति हो या 
कलाकृति सुदूर अतीत में, उसके बीजाक्षर को 'रासक' नाम से जाना गया। आगे चल 
कर लोक-कलाओ के विविध रूप इसी बीजाक्षर के भेदों और उपभेदों के सार्थक 
परिणाम बने। रसों का प्रवाह कालजयी है, अबाध है, इसीलिये इसकी सतरंगी 
छवि विश्व-चेतना की शाश्वत आत्मा के रूप में प्रतिष्ठित हो गयी.। नौटंकी 
इसी वृहृत धारा की एक मोहक कड़ी है। 


हाथरसी और कानपुरी नौटंकी 

सुरावट, स्वर पर ठहराव तथा सम्पूर्ण कथानक के अनुरूप चयनित रागों के 
स्पर्श और बारीकियों से सजा पात्र जब अपनी भूमिका को सम्पादित करता है तब 
हाथरसी नौटंको-शैली की सहजता से पहचान हो जाती है। चौथे काले के अगले 
सप्तक तक इस शैली के हामी कलाकार पुरअसर अन्दाज़ में अपनी-अपनी भूमिका 
को प्रस्तुत करते हैं। 


हर कथानक की अपनी-अपनी रसाभिव्यक्ति होती है। कानपुर शैली की 
नौटंकी का कलाकार अपनी भूमिका का नारकीय तेवर से निर्वाह करता है। पारसी 
नाटकों का सम्पूर्ण शाविधान कानपुरी नौटंकी की अपनी जान है क्योंकि इसका 
जन्म पारसी नाटकों की आंक-बांक से हुआ है। हाथरसी नौटंकी की गायन-शैली 
पर ध्रुपद की स्थिर गायकी का प्रभाव है, इसीलिये कानपुर के मान्य कलाकारों ने 
इनकी गायकी को 'ठरहाव की गायकी' की संज्ञा दी। 


हाथरसी नौटंकी का गायक किसी कथ्य के प्रथम अथवा मध्य के वर्ण अथवा 
व्यंजन पर पहले दो तीन मिनट का टिकाव लेकर तब शब्द के शेष वर्णों को 
उजागर करता है। बृजवासी नौटंकी के रसिये, गायक के इस लम्बे टिकाव की 
मुक्त कंठ से सराहना करते हैं। सुर पर लम्बी अवधि का ठहराव, गायक की लम्बे 
समय की कठिन साधना का परिणाम माना जाता है किन्तु नाटकीयता की दृष्टि 
से, सुर पर लम्बे समय का ठहराव कभी-कभी हास्यास्पद स्थिति उत्पन्न कर देता 
है। मान लीजिये, हाथरसी cain या नौटंकी में किसी हरकारे को यह सूचना देनी 
है कि, फलां गाँव, घर अथवा खलिहान में आग लग चुकी है। ऐसी स्थिति में 
बह स्वर साधक हरकारा 'आग' के पहले वर्ण 'आ' पर पहले सुर का लम्बा टिकाव 
लेगा, इसके बाद “ग का उच्चारण करेगा। अब आप स्वयं विचार करें कि सुर के 
इस लम्बे टिकाव की अवधि में गाँव, घर या खलिहान का कितना हिस्सा प्रचंड 
अग्नि में खाक हो चुकेगा। कानपुरी नौटंकी शैली में ऐसे स्व-व्यामोह को इसीलिए 
कोई महत्व नहीं दिया गया। 


कानपुर शैली के नौटंकी गायन में, अनुपातिक रूप से शुद्ध राग और स्वर 
का महत्व है। सेहत अल्फाजी (उच्चारण की शुद्धता), कथ्य की वज़नदारी, जवाब 
सवाल में आंक-बांक की तेज़ तर्रारी, भावाभिनय के साथ हर भूमिका की बेबाक 


अदायगी, इस शैली की अपनी खूबियों हें। रुपांकन, वेश-विन्यास, पारसी रंगमंच 
का दूश्यविधान तथा पात्रों का अभिनयात्मक छन्द गायन किसी भी कथानक को 
सजीव रूप में प्रस्तुत करने की दक्षता रखता है। 


नौटंकी क्षेत्र में दोनों शैलियों की कुशल नौटंकी गायिका 
स्व० कृष्णाबाई, विविध शैली के अनुपम नौटंकी गायक स्व० सुहेल बाबा, सिद्ध 
नक्कारा-वादक मरहूम उस्ताद रशीद खां वारसी एवं बेजोड़ नौटंकी की गायिका 
wrt गुलाब बाई ने हाथरसी नौटंकौ-गायन को “ठहराव की गायकी तथा कानपुरी 
नौटंकी गायन को N की गायिकी' की संज्ञा प्रदान की है क्योकि कानपुरी नौटंकी 
की धुनें अथवा बन्दिशें हाथरसी नौटंकी से भिन्न हैं। उसका हर कथ्य-गायन, 
कथानक के अनुरूप तेवर और लहज़ेदारी की नाटकीयता में रचा-बसा होता है। 
हाथरसी नौटंकी के विशेषज्ञों का मानना है कि इस शैली के नौटंकी-गायन के 
लिये बड़ी पाक-साफ आवाज़ होनी चाहिये। इसके लिये नये शिष्य को अपने 
गुरु के पास संयमित होकर बड़ी कठिन साधना करनी होती है। 


कानपुरी नौटंकी के रसिक और कलाकार हाथरसौ सुरीलेपन की हृदय से 
सराहना करते हुए भी उनके 'ठहराव की गायकी' को अपनी गायन-शैली में आत्मसात 
नहीं कर पाये। 


नौटंकी-क्षेत्र में अनेक कथानकों को लेकर, आलेखों की रचना हुई जिनकी 
प्रभावी प्रस्तुति के लिये रसानुरूप छन्दो का विधान किया गया। कथानक की 
रसात्मकता के अनुरूप, छन्द जाने-पहचाने होते हुए भी अनुपातिक आवश्यकता के 
अनुसार प्रत्येक नौटंकी में उनका रचना विधान एक दूसरे से भिन्न होता है। कोई 
दोहा, चौबाला और बहरतबील प्रधान, किसी में लावनी का प्रचुरता से प्रयोग तथा 
किसी में कव्वाली, शेर और गज़ल का अधिक प्रयोग किया गया है। रसात्मक 
प्रभाव उत्पन्न करने के लिए भैरव, भैरवी, जोगिया, कालिंगड़ा, सिन्ध भैरवी, 
देश, पांड, सोहनी, यमन जैसे किसी भी राग का आश्रय लेकर कथानक के रस 
का परिपाक किया जाता है। यह पद्धति दोनों शैलियों के नौटंकी-गायन Ù समान 
रूप से जुड़ी है फिर भी दोनों की शैली में अन्तर है। 


कथा की रसात्मक अभिव्यक्ति से दर्शक समुदाय सहजता और शीघ्रता से 
जुड़ जाता है यह कानपुर शैली की सर्वमान्य विशेषता है। 


नक्कारा-संगत तथा पूर्व रंग की प्रक्रियायें : हाथरसी तथा कानपुरी नौटंकी 
में बोटे तौर से यह देखा जाता है कि हाथरस में कध्य गायन पूरा करने के बाद 
मकारे पर लयकारी का ठेका बजता है, जबकि कानपुरी नौटंकी में हर पात्र के 
गायन के साथ नक्कारे की लयकारी चलती रहती है। जहाँ तक समानता की बात 
है, उसे आरम्भ में अनुभव किया जा सकता है। जैसे दोनों मंचों पर पात्रों के प्रबेश 
से पहले teat पर 'रेला' बजाकर नौटंकी प्रस्तुति का बाताबरण बताया जाता है, 
तत्पश्चात्‌ wart, भेंट अथवा ईश वन्दना को समवेत स्वरों में सभी पात्र एक 

साथ गाते हैं। नौटंकी की भाषा में इसे कोरस कहा जाता है। यह पूर्व रंग की प्रक्रिया 
है, जिसे समान रूप से दोनों शैलियों में स्वीकार किया गया है। 


इसके बाद रंगा या कवि दर्शक समुदाय को दोहा, चौबोला और दौड़ छन्द 
गाकर नौटंकी कौ संक्षिप्त कथा और नाम से परिचित कराता हुआ उसके लेखक 
का नाम बताता है। इस नियम का पालन नौटंकी की दोनों शैलियों के कलाकार 
समान रूप से करते हैं। 


ऐतिहासिक पृष्ठभूमि 

१६वीं शताब्दी का समय हिन्दुओं और मुसलमानों की मेल-मिलाप की 
पनपी संस्कृति का समय था। अकबर के शासन-काल में ऐसे गौरवमय क्षणों को 
ऐतिहासिक दस्तावेज के रूप में भोगा गया। औरंगजेब के शासन-काल में यह 
संस्कृति पूरी तरह से ध्वस्त हो गई थी। 


उत्तर भारत में मराठों के प्रवेश के साथ ही चंग के ठेके गूंजने लगे थे जिस 
पर ख्याल, लावनी, बहरतबील, शकिस्ता जैसे अनेक छन्दों ने हिन्दू-मुस्लिम 
समुदाय के बीच ध्वस्त होती मेल-मिलाप की संस्कृति को अद्भुत रूप से स्थिरता 
प्रदान करने की भूमिका निभायी। 


ख्याली set ने राष्ट्रीय एकता को टूढ़ता प्रदान करने के साथ ही हिन्दी 
की खड़ी बोली के निखरे रूप को भी स्थापित करने का महत्वपूर्ण कार्य किया। 


हिन्दी, उर्दू, फारसी, संस्कृत को समान भाव से आदर देकर, छन्द के हर 
चरण में उनका खुलकर प्रयोग हुआ। 


बड़ा ख्याल, छोटी बहर का ख्याल, लावनी, लंगड़ी लावनी, बहरतबील, 
सखी दौड़, कव्वाली, रेखता, शेर तथा अन्य छन्दो की एते देश के अधिकांश 
भागों में सुनायी देने लगीं। ख्यालियों में धर्म, जाति या समुदाय का भेद नहीं रहा। 
हर प्रान्त में ख्यालियों के अखाड़े स्थापित हुए। महात्मा तुकनगिरि तथा सूफी 
फकीर शाह अली क्रमशः तुर्ण और कलगी दल के नायक बने। तुर्रावादी शिव 
को सर्वोपरि मानते थे तथा कलगीवादी शक्ति को। १८वीं सदी से १९वीं सदी के 
पूर्वार्ध तक चंगॉ के ठेके गूंजते रहे। कर्नाटक, महाराष्ट्र, गुजरात, राजस्थान, मध्यप्रदेश 
तथा उत्तर प्रदेश के अनेक भागों में ख्याल के अखाड़े स्थापित हुए जिनके दंगलों 
को सुनने के लिये हजारों की संख्या में लोग जमा होते थे। 


नौटंकी : (ख्याली छन्द-विधान में रची-बसी मोहक संगीत 


नाट्य धारा) 

ख्याल-विधा में जिन छन्दों का उल्लेख किया जा चुका है- नौटंकी की 
रचना करते समय उन्हीं को व्यवहार में लाया गया। अन्तर दिखा तो सिर्फ इतना 
कि जिन्हें हम चंग के ठेके पर सुना करते थे वे सब नक्कारे की लयकारी में ढल 
गये। शास्त्रीय संगीतज्ञों ने कथानक के अनुरूप उनमें विविध राग-रागनियों के 
प्रभावी णा भरे। लयकारियों के चलन से कथानक के कागज़ी पात्र, जीवंत रूप 
में दर्शकों की आंखों में तैरने लगे। 


लोक संगीत नाटयों की वृहत धारा के आदि भगीरथ ख्याली अखाड़ों के 
खलीफा लोग ही थे। महाराष्ट्र में 'तमाशा', गुजरात में 'भवई, राजस्थान में 
थाजस्थानी ख्यालों' (खेलों) की लम्बी श्रुखंला, मध्यप्रदेश का 'माच' तथा उत्तर प्रदेश 
की 'नौटंकी' इन सबकी संस्थापना इन्हीं के द्वारा हुई थी। इनके संगीतमय रूप को 
निखारने का श्रेय स्थानीय संगीतज्ञों और वादकों को है जिनकी अपनी धुनों ने 
प्रत्येक लोक संगीत नाटक को पुख्ता आधार प्रदान किया। आर्थिक संरक्षण से 
इनके अनेक दलों कौ स्थापना हुई। फलतः अनेक कलाकार उत्पन्न होकर, मंच के 
माध्यम से सामने आ गये। 


शैलियों की विविधता का कारण जानने के लिये राजस्थानी ख्यालों की 
श्रृंखला को स्मरण करना ही पर्याप्त होगा। मारवाड़ी, कुचामणि, शेखावटी, 
अलीबक्षी, जयपुरी, नौटंकी तथा कलगी तुर्रा की प्रस्तुतियों का अपना अपना ढंग 
होता है। क्षेत्रीय लोक मृत्यो और धुनों की विविधता के कारण ही इनके खेलों Ñ 
नयेपन का अहसास होता है, हालांकि इनके चुने कथानकों में समानता है। वीर तेजा 
जी का आख्यान प्रत्येक शैली के लोक मंच पर बड़ी श्रद्धा और उत्साह से प्रस्तुत 
किया जाता है। बीर पुरुषों की गाथायें, प्रेमाख्यान, जादुई करिश्शों से भरपूर 
साहसिक कथायें, ऐतिहासिक, सामाजिक तथा पौराणिक कथायें ही नौटंकी- 
प्रस्तुति का आधार बनी। स्वाधीनता संग्राम के दौर में 'खूने नाहक' जैसी राष्ट्रीय 
नौटंकियां भी लिखी गयीं। छन्दों के अनुपातिक प्रयोग से किसी भी कथानक के 
लयात्मक रूप की स्थापना होती है। यों तो हर छन्द नियम से कई चरणों में पूरा 
होता है लेकिन नौटंकी रचना में कभी किसी किसी छन्द की दो-दो पंक्तियों का 
ही प्रयोग करने के बाद अगला छन्द जुड़ जाता है। कभी कव्वाली जैसे छन्द की 
एक-एक पंक्ति पात्रों का सवाल जवाब बन जाती है। अतः कथानक के लयात्मक 
स्वरूप को स्थापित करते समय काव्य के अपने नियम कभी-कभी शिथिल हो 
जाते हैं। 


क्षेत्रीय घुनों तथा नृत्यों के कम अथवा ज्यादा मिश्रण से मंच की प्रस्तुतियों 
में अन्तर देखा जाता है। राजस्थानी ख्यालों में यही अन्तर शैलीगत अन्तर के रूप 
में जाता पहचाना जाता है। उत्तर प्रदेश की हाथरसी नौटंकी में पहले दोहा, दुबोला, 
कड़ा, झूलना, wea बिकीडित, हरि गीतिका, छन्द, सवैया, शकिस्ता, 
जिले की ठुमरी, रेखता, रसिया, कव्वाली, दादरा, दौड़, मांड, आल्हा, लावनी, 
थियेटर, लंगड़ी लावनी, गाना तथा शेर का प्रयोग किया जाता था, किन्तु आज 
के क्रम में दोहा, चौबोला, दौड़, बहरतबील, कव्वाली, गज़ल, दादरा, ड्रामा, 
थियेटर, शकिस्ता, गाना, मांड, भजन, आल्हा शामिल हैं। कानपुरी नौटंकी में 
डेढ़ तुकी नामक छन्द भी कहीं-कहीं गाया जाता है। दोनों शैलियों की नौटंकी 
गायन-पद्धति में गायकी के बजन का अन्तर होता है। 


ज 

ऊपर के अधिकांश Bet का प्रयोग चूंकि ख्याल गायकी में हो चुका है 
तथा नौटंकी के सभी आलेखों में भी इन्हीं छन्दों का प्रयोग देखा जा सकता है। अतः 
नौटंकी को ख्याल गायकी की प्रायोगिक लोक संगीत नाटक की धारा स्वीकार 
करने का हर प्रमाण सामने है। 

जिज्ञासु पाठकों के लिये आवश्यक है कि अनेक नौटंकियों के आलेखों में 
प्रयुक्त होने वाले Bet की भी पहचान कर लें। इनका रूप इस प्रकार है :- 


(नथाराम कृत नौटंकी का आरंभिक मंगलाचरण) 


m- अलख अमल अज अगोचर; अगम अनादि अनन्त। 
(दोहा) अजर अपर अशरण शरण, त्राहि आहि भगवन्त। 
चोबोला - IÈ त्राहि भगवन्त, वारिजा कन्त सन्त RRI 


fy ब्रह्म स्वच्छन्द, स्वयं सन्चिदानन्द अविनाशी। 
स्वयं विधाता स्वयं विष्णु, हौ स्वयं शभु कैलासी। 
Arr त्रिविक्रम, ब्रिदिशालयपति Aa त्रिलोक अकाशी/ 


दौड़ - Frac घट-घर वासी, स्वयं ada विलासी, 
FX शारणगति स्वामी, 
विरुवाधर विष्णु नारायण, नमो नमामि तमामी। 
(श्री कृष्ण कृत नौटंकी 'लंका कांड में अंगद-रावण संवाद) 


अंगद - जादूगार भी बदन भर के टुकड़े करें, कीर लेकिन जगत में कहाता 
(बहरतबील) नही। 
अपने मुंह करता अपनी बड़ाई है तू, शर्म खाता नहीं; शर्म खाता 
Te 
सद्णती चाहता है जो ien, तो वचन क्यों मेरे ध्यान लाता 
नही। 
देके तू राप को मां जनक À, यश कमल क्यों जगत में 
faman नही। 


(त्रिमोहन लाल कृत नौटंकी 'औरत का प्यार' का एक दूरय) 
(फरीदा Take जलाल का हाथ BST कर भागती है) 


जलाल : जाबिर जल्दी जाओ और उस जिद्दी को पकड़ कर ले आओ। 
(Sm) 


नथाराम कृत नौटंकी 'हरिइ्चन्द्र में तवायफ पंडित से कहती है 
(GIN अथवा थियेटर का दूसरा रूप) / 


तवायफ: सौदा हुआ इस वजनी का ऐरतर मुझे, महाराज कुछ भी है खबर 
(थियेटर) बसंत की get! 
पंडित - सादा हुआ है जिससे तेरा उससे बात कर, तकरार पती मालजादी 
मेरे साथ FTI 
त्रिमोहन लाल कृत नौटंकी 'औरत का प्यार' में अजीज जेल जाते हुए 
अपनी बीबी फरीदा से कहता है :- 


फरीदा : 
(कव्वाली) 


सो बार ज़िन्दगी अगर जानपन पाऊं । 
हर बार खुशी से ga फ भेट चढ़ाऊं | 
क्या रही मुझे समझाय तू मेरी इज्जत। 
इस कदर मेरे दुश्मन के आगे जिल्लत। 
इस तरह ज़िन्दगी पर है मेरी amal 
जो जिऊं देख कर तेरे हुस्न की दोलव। 
मरना है आणिर इसी तरह मर जाऊं । 
हर बार खुरी से तुझ पर भेंट च ढ़ाऊं । 


(Prorat के महल में फरीदा दुःख में डूब कर गाती है) 


(दिल ये जोगे जफ़ा का निशाना हुआ। 
दर्द फुरकत में जान गवाना हुआ। 

गर न आना धा तो कहके जाते चले, 
मुझसे झुठा सनम क्यों बहाना हुआ। 


नथाराम कृत नौटंकी 'हरिश्चन्द्र में तारा मृत बेटे रोहित का मरघट-कर 
चुकाते हुए बिलखती है 


छन्दः 


ताया ने साड़ी फार कर, परपट का कर पूरा किया। 
करके कड़ा दिल, उठा रोहित सुत को ले गोदी लिया। 
अर्थी से खोली लाश पूनि ग के तट पर जाय के। 
बेटा की सूरत देखि रही Fat से नीर बहाय के। 


श्री कृष्ण कृत नौटंकी 'लंकादहन/ में रावण-पुत्र नारांतक अपनी पत्नी से 


कहता है। 


नारांतक : 
rc) 


आल्हा : 


जूझे हैं चचा PHA, सुत ले ध्यात धर, 

OA के अन्दर। TAS ATT भी गया, कर स्वर्ग का THC! 
नारांतक की कई एक रानी थी, सुनो सुजन चितधार। 
विन्ती के साथ हुई सब, वो भी चलने को RARI 

ले कर सबको साथ MOIE मारू डंका दिया बजाय। 

देर Tet की, साहित सैन के लंका नारी पहुंचा जाय। 

देख प्रबल दल NOIR का, फौरन सीतापति रघुकीर। 
कहने ऐसे लगे विभीषन को बुलवा कर अपने कीर। 


(युद्ध करने को आकुल विप्ीषण-पुत्र तरुण सेन जाग कर पली से कहता है) 


तरुणसेन : गनयन्‌ साधि बदन आण प्यारी Arar! 

(गजल) फीकी मुख-छवि हुई क्यों तुम्हारी Ra 
आई महलों में अंधेरी रात्रि में ऐ भाषिनी। 
होता मालूम तू सवाई काम की है कापिनी। 


बात बतला दे तू दिल की सायी Bar! 


उक्त Sel के उधृत अंश ही अनेक शब्द योजनाओं का ताना-बाना धारण 
कर अनेक कथानकों को जन्म देते हैं जिन्हें विविध रागों और धुनों से प्राणवान 
बनाकर रसोत्पत्ति की जाती है। अब आईये, इनके रूपार्वन, वेश-विन्यास तथा 
मंचनिर्माण पर विचार करें। 


रूपांकन 

रूपांकन की पुरानी परिपाटी के अनुसार, कलाकार अपने चेहरे पर, क्रीम 
पाउडर के स्थान पर मुर्दाशंख का लेप लगाया करते थे। काजल तथा माचिस की 
तौली बुझा कर डाढ़ी मूंछ को आकार देने का रिवाज़ था। हाथों तथा पैरों पर 
लाली दौड़ाने के लिये लाल रंग का प्रयोग किया जाता था। खड़िया तथा 
प्यौरइय्या का प्रयोग रंगों को हल्का करने के लिये तथा अबरक का महीन चूर्ण 
रूपांकन को दमकाने के लिये किया जाता था। पचपन-साठ वर्ष पूर्व रूपांकन की 
यह पद्धति अधिकांश लोक नाट्यों के कलाकारों में प्रचलित थी। 


फिर जमाना आया रेडीमेड पेन्ट या जिंक आक्साइड, प्योरइय्या, पोस्टर 
रेड और ग्लैसरीन से बनाये पेन्ट का। लिपिस्टिक का प्रयोग ओठों पर, आँखों 
और भौहों को कमान जैसा रूप देने के लिये आई ब्रो पेन्सिल और काजल प्रयोग 
होने लगा। चेहरे पर दमक लाने के लिये अबरक की पोटली का प्रयोग आज भी 
होता है। फिल्‍मी रूपांकन के प्रभाव से आज का नौटंकी कलाकार भी नहीं बच 
पाया। रूज तथा इसके समान जमाई हुई अनेक रंगों की केक्स तथा फेस पेन्ट के 
अनेक विदेशी ट्युन्स आज की महिला कलाकारों की रुचि की प्रमुख चाहत बन 
गये हैं। 


देहाती प्रदर्शनों के लिये तो पुरानी पद्धति से ही पुरुष वर्ग अपना रूपांकन 
करते हैं क्योंकि रूपांकन की बारीकियों को समझने और उस पर बहस करने वाले 
चूंकि देहाती क्षेत्र में कम होते हैं। अतः वहाँ देशी साधनों से ही काम चल जाता है 
लेकिन शहरी प्रदर्शनों में नौटंकी का हर कलाकार रूपांकन से लेकर वेश धारण 
करने तक सतर्क और सावधान रहता है। 


पुरुष पात्र दाढ़ी मूछों को रूप देने के लिये काली, भूरी, सफेद तथा मिली 
जुली क्रेब को fore गम के साथ काम में लाते हैं। 


वेश विन्यास 

पहले की प्रस्तुतियों में एक कलाकार कई-कई भूमिकाओं को अपने वेश में 
थोड़ा परिवर्तन करके निभा लेता था। प्रमुख पात्रों को छोड़कर, छोटी-छोटी 
भूमिका निभाने बाले पात्र इस काम को बड़ी खूबी से कर लेते थे। वेश बदलने के 
लिये उन्हें किसी आड़ की जरूरत नहीं होती थी। सिर पर अंगौछा बांधा और 


हाथ में लाठी ले ली - चौकीदार बन गये। कंधे पर अंगौछा डाला घरेलू नौकर का 
संवाद बोलने लगे। मुंह पर अंगौछा लपेट लिया तो डकैत का अभिनय करने लगे। 
इस प्रकार किसी दल की कम संख्या के पात्र बड़ी संख्या बाले नाटक के पात्रों 
का कुशल समाधान स्वयं बन जाते थे। 


पुरुष पात्र 

गोटे, जरी और सलमें-सितारे जड़े लम्बे कोट, पीछे टंका मखमली या 
साटन का रोब। हिन्दू, मुगल, राजस्थान तथा मराठा शासकों की बे पगड़ियों 
जिन्हें पुराने चित्रों से पहचान कर बनाया जाता है। इन्हें कथानक का नायक राजा 
या बादशाह धारण करके जब मंच पर आता है, तब दर्शक समुदाय सरलता से 
अनुमान कर लेता है कि नौटंकी किसके युग से जुड़ी है। मंत्री का पहनावा राजा 
के पहनावे से हल्का होता है। कपड़े का चुनाव करते समय इसका विशेष ध्यान 
रखा जाता है। इसी प्रकार सेठ-साहूकारें की पोशाक सामान्य पात्रों की पोशाकों 
से कीमती होती है। सामान्य पात्र तो साधारण Hel अथवा बगल बंडियों को पहन 
कर ही अपना रूप संवार लेते हैं। चूड़ीदार पयजामा मुगल और राजस्थानी कथानकों 
के पात्र, दोहरी लांग की धोती मराठा शासन के पात्र तथा सूती और रेशमी धोतियाँ 
हिन्दू शासन तथा पौराणिक कथानकों के पात्र धारण करते हैं। युद्धरत सैनिकों की 
वेश-भूषा में ढाल तलवार के साथ कलाइयों, बाजुओं, पैरों और वक्ष पर कवच 
का प्रयोग किया जाता है। शिरस्त्राण पर विदेशियों और भारतीय सेनानायकों की 
पहचान के लिये चिन्ह बनाये जाते हैं जैसे यूनानी और भारतीय सेनानायकों की 
भिन्नता लिये शिरस्त्राण। 


लाठी, बल्लम, तलवार, खड्ग, fra, डंडे आदि चौकीदारों, सिपाहियों, 
देहातियों, गुंडों, अंधों तथा gat की भूमिकाओं को स्थापित करने के काम में आते 
हैं। इकतारा जोगी की भूमिका का निर्वाह करने में प्रयुक्त होता है। 


रुद्राक्ष, तुलसी, मोती अथवा नकली रत्नों की चमकदार मालागयें, अंगूठियों, 
त्रिशूल, कमंडल, मृगछाला, सिर की जायें, कान के बाले, नाक की छोटे-बड़े 
आकार की नथतियाँ, बोरले, मुस्लिम काल के आभूषण, विभिन्न आकार के मुकुट, 
बाजूबन्द, कलाई की चूड़ियाँ, पाँचों उगलिया में पहना जाने वाला रत्न-हत्था, 
कुंडल, पैरों के कड़े, पैजनियाँ तथा सिर और चोटी के आभूषण किसी भी काल 
के पुरुष तथा महिला को, उसकी पात्रता के अनुरूप अलंकृत कर सकते हैं। निदेशक 
अपनी कल्पना के पात्र को इन्हीं के चुनाव से अलंकृत करता और रूप देता है। देहाती 
पात्रों में पुरुष ऊंची धोती बांधता है और महिलायें एंग-बिरंगी बूटेदार छींट का लहंगा 
तथा पारदर्शी ओढ़नी का प्रयोग करती हैं। इनके आभूषण- हंसली, कमर की 
ast, हाथों में चांदी के से लगने वाले मोटे कड़े, पैरों में बजनी झांझे, उंगलियों 
में चांदी की अंगूठियां, छोटी या बड़ी नथ, कानों में बाले या झुमके आदि। 
रूपांकन, वेशविन्यास तथा अलंकरण के पक्ष पर यदि सूक्ष्मता से विचार किया 
जाय तो इनके इस पक्ष का जुड़ाव संस्कृत के पुराने नाटकों की रूप सज्जा और 
वेशविन्यास पक्ष से अवश्य है। 


नौटंकी के मान्य वाद्य तथा मंच निर्माण 


नौटंकी की प्रस्तुति के तीन प्रमुख वाद्य हैं- जील सहित नक्कारा, ढोलक 
तथा हारमोतियम। 

हारमोनियम से पूर्व स्वर-संगत का प्रमुख वाद्य सारंगी थी। अब आइये 
इसकी मंच रचना पर विचार करें। 


लोक संगीत नाटक को मुक्ता काशी मंच की आवश्यकता होती है, क्योंकि 
उसके अपने दर्शक, समाज के सामान्य वर्ग से जुड़े होते हैं जो अपने खड़े होने की 
दिशा स्वयं खोजते हैं। वे कहाँ और कैसे बैठेंगे यह भी वह स्वयं ही तय करते हैं 
इसलिये इसे चकोर रूप दिया गया। पहले संगतकार वादक सामने से पीछे बैठते 
थे। मंच के तीन तरफ अंग्रेजी अक्षर यू के आकार में दर्शक रातभर के लिये जमते 
थे। कुछ विशिष्ट अतिथियों के लिये कुर्सियाँ डाली जाती थी। कध्य गायक 
कलाकार को तीनों तरफ घूम-घूम कर अपने कथन को दोहराना पड़ता था। अतः 
सम्पूर्ण कथानक रातभर में खत्म होता था। अन्त में 'अटल छत्र की जय' बोल कर 
नौटंकी समाप्ति की घोषणा कर दी जाती थी। 


इसके बाद इलेक्ट्रानिक युग का आरम्भ हुआ। फलतः जिन कलाकारों को 
ऊंची आवाज में टेर लगा-लगाकर, मीलों दूर के दर्शक को बुलाना पड़ता था, 
माइक्रोफोन के प्रयोग से उस थकावट से मुक्ति मिल गयौ। साजिन्दे, अब मंच के 
अगले बायें किनारे पर बैठने लगे तथा नौटंकी के गायक कलाकार को केवल एक 
बार अपना कथ्य गायन करने की आज़ादी मिल गयी। सम्पूर्ण कथानक को अब 
डेढ़ से दो ढाई घंटे के बीच प्रस्तुत करने में आसानी हो गयी। 


नौटंकी क्षेत्र में महिला पात्रों का प्रवेश 

१९४० ई. तक लोक नाट्यों तथा नाटकों में पुरुष ही महिलाओं की भूमिका 
का निर्वाह किया करते थे। इस नियम को गुजरात, राजस्थान, उत्तर प्रदेश तथा 
बंगाल के जात्रा मंच तक माना जाता था। इसके बाद व्यवसायिक स्पर्धा के कारण 
इस नियम में विस्फोटक रूप से बदलाव आ गया। ठठिया गाँव से सबसे पहले 
कृष्णा बाई का आगमन हुआ, इसके कुछ महीनों बाद गुलाब बाई त्रिमोहन लाल की 
पार्टी में शामिल हो गई। 


कानपुरी नौटंकी की स्थापना से पूर्व की परिस्थितियाँ 

पूर्व में जैसा संकेत किया जा चुका है कि अनेक प्रान्तों में लोक नाट्यों को 
स्थापना ख्याली अखाड़ों के खलीफाओं द्वारा की गयी। कानपुरी नौटंकी के पूर्व 
का वातावरण उत्पन्न करने का श्रेय भी यहाँ के एक ख्याली खलीफा 'बन्दी' खलीफा 
को है जो अपने जीवन काल में रास, सांग सपेड़ा तथा हाथरसी नौटंकी दलों को 
आमंत्रित कर आयोजन कराया करते थे। तब कानपुर की आबादी लाख डेढ लाख 
से ज्यादा नहीं थी। मुहल्ले के रईसो और समाज के सामान्य वर्गों में आपसी तालमेल 
था। सावन में मन्दि में श्रृंगार किये जाते थे। उन्ही में ऐसे लोक नाटयों का चौराहों 
और मुहल्लों के बीच के मैदानों में बड़े उत्साह के साथ आयोजन किया जाता था। 
सच्चाई तो यह है कि लोक नाट्य नौटंकी के स्वरूप का पहला परिचय हाथरसी 
नौटंकी के माध्यम से हुआ। इसके आरंभिक प्रदर्शनों तथा इसे नया रूप देने का श्रेय 


भी इसी शैली के कलाकारों को है। कानपुरी नौटंकी के प्रवर्तक स्व. श्री कृष्ण मेहरोत्रा 
को भी हाथरसी नौटंकी से ही पहली प्रेरणा मिली थी। 


कानपुरी नौटंकी के प्रवर्तक श्री कृष्ण पहलवान 

श्री कृष्ण मेहरोत्रा उर्फ श्री कृष्ण पहलवान का जन्म १२ दिसम्बर, १८९१ 
ई. को ese ग्राम जिला उन्नाव में हुआ था। इसे संयोग ही कहा जायेगा कि 
इसी गाँव में ही रीति कालीन काव्य के अन्तिम ज्योर्तिस्तंभ सुकवि सम्राट गया 
प्रसाद शुक्ल “सनेही' जी ने भी जन्म लिया था। श्री कृष्ण जी उनका आजीवन 
सम्मान करते रहे। दोनों की शिक्षा मिडिल तक हुयी थी। 


१९११ ई. À कानपुर में ख्याल बाजी का दौर चरम सीमा पर था। हर 
मंगलवार को समलू बाबा की मठिया कोपरणंज में रातभर ख्याल का दंगल जमा 
करता था। 


आर्य समाज से प्रभावित होकर १६ वर्ष की आयु में श्री कृष्ण ने पहली 
नौटंकी 'हकीकतराय' लिखी। १९१२ ई. में चंचला कुमारी”, “महारानी पद्मिनी” तथा 
“छत्रपति शिवाजी' नौटंकी की रचना की, जिसका प्रकाशन भी उन्होंने स्वयं किया। 


गणेश शंकर विद्यार्थी जी के सम्पर्क में आने के बाद उन्होंने जलियां वाला 
बाग की रक्त गाथा को “खूने नाहक' नौटंकी में व्यक्त किया जिसे बैकुंठ टाकीज (बाद 
में कैपिटल टाकीज नाम रखा गया) में पहली बार टिकट लगा कर 'शो' किया। 
TA नाहक' का दूसरा प्रदर्शन नजीबाबाद (बिजनौर) में किया। इसके बाद “आंख का 
जादू' नौटंकी का बरेली में २७ दिनों तक प्रदर्शन हुआ। 


१९२९ ई. में पहली बार उनकी कम्पनी करांची गयी। खुदादोस्त, गुलबदन 
तथा बीरमती तमाशों ने वहाँ बड़ी शोहरत हासिल की। इसके बाद कई वर्षों तक 
करांची जाते रहे। मोस का महीना छोड़ शेष ग्यारह महीनों तक रोज टिकट पर 
तमाशे होते थे। इस समय तक इनकी १२५ नौटंकी की पुस्तकें छप चुकी थीं। 


१९३७ में कम्पनी ग्वालियर की नुमाइश में गयी। धौलपुर में भी कम्पनी 
ने शोहरत हासिल atl इस समय तक नाटकों और नौटंकियों में अभिनेत्रियों का 
आना शुरू हो गया था। श्री कृष्ण की नौटंकी के मंच पर लड़के ही जनाना पार्ट 
करते थे। बाद में, इस व्यवसाय की बागडोर अपने छोटे भाई श्री राम मेहरोत्रा के 
हाथों सौंपकर वे पुस्तकों के प्रकाशन से जुड़ गये। पुस्तकों के लिखने, छापने और 
बेचने के कार्य से स्व. श्री कृष्णजी अन्त तक जुड़े रहे। 


सेहत अल्फाजी, अनुशासन और राष्ट्र के प्रति निष्ठापूर्वक समर्पण की 
भावना रखने वाले श्री कृष्ण पहलवान, दबंग होने के साथ ही विनप्र और मृदुल 
स्वभाव के थे। उन्होंने अपने जीवन-काल में ३०० नोटंकियों की रचना की जिनकी 
्रतियाँ करोड़ों की तादाद्‌ में बिक चुकी हैं। २२ फरवरी, १९६८ को तत्कालीन 
राष्ट्रपति डा. जाकिर हुसैन के हाथों श्री कृष्ण पहलवान को 'फेलोशिप के सम्मान 
से सम्मानित किया गया। नौटंकी जगत का यह पहला सम्मान उन्हें अपने 
जीवन-काल में मिल गया। यह कानपुर के लिये गौरव की बात है। 

लेखक से परिचय 


प्रस्तुत REA कला' पुस्तक के लेखक ७१ वर्षीय कलाविदू, साहित्यकार नाटककार, पत्रकार तथा मूर्तिकार 
पृ. RISIN अवस्थी प्रदेश में सांस्कृतिक पत्रकारिता के जनक हे रंगीन छायानाटक के प्रथम प्रस्तोता के रूप में आपने 
अनेक महत्वपूर्ण TECH की हे। लगभग २०० नाटकों का निर्देशन किया तथा नारियल पर अनेक भावात्मक आकृतियाँ 
उकेर कर अपनी अपार प्रतिभा का पत्चिय दिया हे। 


कवि के रूप में आपने विलक्षण छन्दो की रचना की हे। नीलकंठ' उपन्यास की साहित्य जगात में मुक्त कंठ से सराहना 


हुई èl 


तोटंका विधा के क्षेत्र में श्री अवस्थी के अन्वेषण अनूठे है। नौटंकी SITA, विकास एवं प्रसार हेतु आपने कानपुर 
में नोटकी प्रशिक्षण ax’ की संस्थापना की। नौटंकी छन्दों में रचे-बसे तथा आधुनिक तरार में निखरे पंडित जी द्वार 
रचित 4 आपेय या संगीत नाटिकायें कथा नन्दन की! 'सल्ततत के दावेदार, SST, (अनारकली? तथा प्रसाद कृत TEIT 
को पूरे देश के अखबारों तथा दर्शकों द्वार सह्या की गई! 


आपकी उपलब्धियों को सम्मानित करते हुये वर्ष १९८९ में IAI लेखन! पर आपको उततर प्रदेश संगीत नाटक 
THA पुरस्कार से IPA किया गया हे! 

